



ਸ੍ਰੀ ਰਿਚਲੰਡ ਸੇਕਸ਼ਨ THE LIBERATION TIMES



VOLUME NO: 15

June 25, 2023 Sunday

ISSUE: 89



"ATHOUBA SINGNA KATPHOK-I, YAOLNA KEUMANG CHAOSILI"

YAOFAM TAKPA

THE LIBERATION TIMES JUNE 2023 VOLUME No.15 ISSUE: 89

HIRAM

LAMAI

1. MASELGI KHUT THOKNABA 1
 2. MANIPUR GI APUNBA SAKTAM NGAKPA CHINGMEE TAMMEE
PULLABATADA OIGANI 6
 3. INDIA NA WESTERN SOUTH EAST ASIA DA YENGBA MEETYENG 12
 4. ANGANGSINGDA ACHUMBA WAYEL FANGHANBA 17
 5. BALKANISATION GI WAFAM 22
-

MASELGI KHUT THOKNABA

‘History repeats itself’ haibadumak ngasidi iramdamsida thoklare. May gi tang 3 (1993, 2023) asi Manipur gi puwarida amuba machuna hanjin hanjin isinbire. Iramdamsida houmin kaminnarakpa furup masel gi marakta soinakhiba nattraga amana amabu thajanadaba kayadagi mamang da thengkhong kayarakta eikhoi furup masel gi marakta amaga amaga khut thanabagi thoudok kaya Manipur gi leimaida leikhre. Masidi nouhounana amuk palludrabasu meeyam pumbana khangnaraba wafamni. Houkhiba numit kharani asida oirakliba Manipur gi favam asi Manipur gi apunba khunaigi saktamda chaona singnaba oirakliba thoudok amani haiba yai.

Tongan tonganba apikpa furup 35 na khundaminnariba iramdamsida ngasidi kanagumba kharagi sarou langda thurabara haibagi chingnaba faonare. Ngasigi laibak

thiraba thoudok kanagumba kharana eikhoi maselgi marakta tourakliba khaibung khaibung tanahannaba sillibasing amadi masida Manipur khunnaina mayoknagadaba khudongchadaba kaya adugidamak mangjounna eikhoina sem saba wathoubadagini haiba yai. Maram aduna eikhoina asigumba makhalgi khunnaigi oiba wafam ama, amasung oirakpa yaba ki-tujungningai oiba thoudok wathokna Manipur gi tunggi puwari semlakkadabasing asidagi eikhoigi khunnaigi punsibu kannanaba amadi apunba Manipur gi saktam ama tung koina leihounaba hotnabada eikhoi khudingmakna wakhallon chumna amadi akhuba mityeng khudingmak thadoktuna iramdamsidamak hotnaba mathou tai khanjei. Eikhoina achetpa fivamda sem sadana amadi asengba poram adu udana khong thangjillabadi fatta-nungda thorakpa yabagi chang wangna lei, maram aduna khong thangjinba

matamda cheksinfam thok-i haina khalli.

Manipur gi khunai asi kanglup kayana pullaga sembani. Hairiba kanglupsing asi chahi cha kayadagi amaga amaga ngaanaduna, tengbangnaduna amasung khunaibu chaokhatnaba hotnaminnaduna lak-i. Masigi mathakta kanglupsinggi marakta totna-tinaba, charou-mourounaba amasung amatta oina hingminnabagi semitlon amasung cultural connection na apunbagi saktam haibadu oirakli. Manipur da India gi ithil changlakpadagi houduna India gi politics na Manipur bu konsinkhiba amadi kanglupsinggi marakta amaga amaga manahandana leingak chattharakpa asina houjikti kanglupsinggi marakta makhal-makha kayagi problem kaya oihallaklibara amasung masina apunbagi saktamda akaiba kaya piraklabra haina hangba yaba wahang oiri. Khunaigi apunba saktam sagatpada kanglup maselgi marakta leiba khennaba amasung yengthinabasing leibandaba haibasisu unity puraknabagi achouba lambi ama oibana kanglup maselgi marakta

khennaba amasung yengthinaba asi leihan-danabagidamak laining liaison khennabagi marakta amaga amaga ikai-khumnaba pinaba, sijinnaba wahei-watada ikaiba piba yaba wahei wata sijinnadaba, cinema drama nachingbada amabu amana karem kathainaba utnadaba, kanglup nainabagi wakhallonda thabak thouram semdaba amasung achouba kanglupna apikpa kangluppu hanthana yengba toudaba asinachingbasing asisu yamna cheksinna leihan`gadaba amani haijaning-i.

Aduga amaromdana masing yamdaba kanglupsinggi hak (rights) ka mari leinaba wafam asisu maru oiba ama oirakli. Houjik Manipur da leiriba kanglupsinggi marakta masagi hak tanbada apunba saktamgi wangmada hek hek lakpagum tou-i amasung madugidamak ihou kaya sagatnarak-i. Masi makhoigi aranba wakhallon amani amasung masina amukka henna kanglup maselgi marakta muknaba hingat-halli amasung kanglupkki lan amagidamak sem-sanahalli. Manipur gi khunnai asi Manipur da leiriba furup khudingmakki apunba khunnaini. Khunnai asigi

manungda leiriba saruk kharana khunnaigi manung chandaba haibadi khunnaigi wangmada leiba thabaksing tourakpa amasung maduna apunbagi saktamda akaiba piraklabadi madu khunnaigi maiyokta leiba thabaksingni amasung meeoising adu khunnaigi mangnaba toubu meeoisingni haina loubada karisu lalloi. Ngasi hairiba kangbusing asina makhoigi pandam adu fangnaba hotnabada chattharakliba thabak thouramsing asi ayambana Manipur khunnaigi interest ta sokpa thabak ngaktani amasung madugi cheitheng Manipur khunnaina fang-i. Masigi mayek laraba khudamni ngasi eikhoina mayoknaribasi. Hairiba kangbusing asina magi magi furupsinggi meeoisingda sandokliba furup nainabagi amasung tokhai tanabagi wakhallonsing asisu tasengnamak apunba khunnaigi maiyokta leiba wakhallonni haiba yai.

Nakal amaromdana Indian Army singna Manipur da leiba tongan-tonganba kanglup kayagi yawollup kayaga houjik lonna natraga fongna yasinnaduna yawol ihou sangdainabagi mingda changsillakliba khongjang

asi Manipur bu kang-khong chaihannaba shingchep thabagi thouong makhal ama oiraklabra haibasisu hangba yari. Peace talk ki mamingda hairiba yawollupsing asibu tongan-tonganna samnaduna amasung makhoigi thabak thouramda mateng pangsinba asi leptrabadi Manipur da kanglup maselgi lan ama sungsoi soidana thoklakkani. Mamangdasu kayarak hanna Naga, Kuki amasung Paite singgi marakta hatna sunabagi lan ama thok-hankhrabani. Houjik su Kuki singga Meitei singgagi marak ta thokli. Maram aduna Manipur da leiminnariba kanglup khudingmakna anouba wakhallon amada eikhoi amatta oina punsinnaduna Manipur gidamak thabak touminnanaba hotnahanning-i.

Houjik Manipur da yawollup kharana Indian Army ga Suspension of Operation (SoO) tounariba asida meeyamna yaningdabagi wafam karisu leite. Adubu SoO na meeyamgi maiyokta leiduna meeyamgi tangdu leitaba punsida akaiba piraklabadi madubu meeyamna yengduna khak leithokpa ngamlakloi haina

khalli. Maram aduna SoO da yaoriba yawollupsingna khudongchaba khara fangnabagidamak kanagumba kharagi thou-insinda chattuna meeyamgi maiyokta khak leitanaba hotnabigadabani. Houjik eikhoi maselgi marakta singchep thaduna khunnaigi apunba saktamda akaiba pinaba hotnarakliba asi meefatta singgi hounasani amasung maduda eikhoina khang-houdragana eikhoi masel charol-suron faoba madugi maheina tharum tounaduna leihougadouribani. Maram aduna malemda thokkhiba puwarina kayarak hanna likhraba masel hatnabana sok-hankhiba khunnaisinggum eikhoigi khunnaidasu thokhallakliba asi makha samthadana athuba matamda punna wakheiminnanaba eikhoi khudingmakna khong thangjinhanning-i.

Iramdam Manipur asigi meeyam amadi lanthum khudingmakki mapu India leingakna oiri amadi Indian Constitution na pumnamak ngak sellibani. Makhoina

touningba adukhaktana Manipur leibakki thabak amadi punsi oiribani. Manipuri machasinggi hak haibabu makhoina sillakpa thabaktudada hairap maningtouna toujaba adukhaktani. Masi nattana Manipuri machasinggi atoppa maning touna toujaba yaba thabak thouram amatta tonganna leite. Masini eikhoigi houjik magun yaodana hingliba rajnitisu. Adubu pumnamaksi una una Manipuri macha kharadi makhoisu democracy gi hak chap chana Manipurgi leimaidasu fang-i haina khanjei amasung machinda democracy gi wafam bereng bereng solli. Makhoina Manipur asi Democratic India gi makhada leiba atei state singga mannana mityeng thambidaba leibakni haibasi faoba kaojei.

Aduga amaromdana ngamkheigi matangdadi hiram amattada Manipurisingna compromise touroidabani. Iramdam asigi political boundaryasi kanglupkhudingna yaba ngamkheini loinana kayarak hanna yumthangnaba

leibak amasung British India yaona yatkhiba ngamkheida International boundary status leikhrabani. Maram asina ngamkhei asibu kaihannaba hotnarakpa khudingmak meeyamna thengnaminnasi. Houjik kanglup kharagi meei kharana Manipur gi ngamkheida singnarakliba amasung masibu sougattuna kanglup maselgi marakta ungkhatnaba leihallakliba asi masagita khanba meei khujok kharana sinba khujin thourangdagi oirakpani. Maram asina meefattasingna afaba saraga eikhoi meecham mayam yeknaba oihannaba hotnarakliba sarou lang asida eikhoi thugumsi. Lamdamsigi meeyamsing amana amada aranba tounei haina khannarabasu eikhoi yeknaba oina lounaba khak touroidabani. Karigumba eikhoi maselgi marakta wakhallan tanadaba yaorabasu madu pumnamak eikhoi masel tanaba unaba watpadagini haibasi pukningda thamlaga wari-watai sanaduna ngamlibamakhei s a n g d a i m i n n a n a b a hotnaminnasi.

Tasengna Manipur khaidokpangi wafam laklabadi Manipur meeyamgi ayaba loubana natraga namfu touduna Manipur gi meeyamgi hak munba ani asida lakkani khalli. Manipur khaidoknaba Manipuri machangna ayaba pigadara natraga kanana Manipur gi hak munba ngamgadage. Wafam asida wakhallan tanadradadi atoppa wafam ama lakkani. Madu lan tounaba haibaduna lepkan. Echil enao masel lan tounaraga Manipur kannaba thousil semlabadi madugi mahei Manipur gi puwarida soinaiba natana kharisu kanaba fangloi. Masi khangna eikhoibu Naga, Kuki, Meetei khaidoknaba hotnariba amadi apunba khunaigi shaktam thugainaba sillibasingbu masak munna khangba tai. Asigumba fattaba thousinna furup nainabagi wakhallan amadi insillakliba eikhoi masel hatnabagi lan asi mithingai changhandaba, louthup loukoi leitaba amadi amatta oibagi wakhallan na eikhoi amatta oiduna thengnaminaba tangai fade. ■

MANIPUR GI APUNBA SAKTAM NGAKPA CHINGMEE TAMMEE PULLBATADA OIGANI

Manipur gi ngamkheida chingnaba Meitana leihanba haibasi Manipur na masana masagi mapu oijaraba matamdatta oirakkani. Houjik Manipur na masagi ngamkhei masana ngakchabagi mahutta India leingakna oina ngakpiduna nattraga India da sinnathoktuna leiriba asi Manipur na masagi mathoudang masana loujaba ngamjadabani. Masina keidoungedasu Manipur gi ngamkheibu ngak-senduna cheksinna thamli haiba yaroi. Maram aduna Manipur na masagi mathoudang masana loujaduna masagi ngamkhei ngakcha-senjanabagidamak masagi mapu hanna oijakhiba tai. Manipur gi ngamkhei ngaknaba hotnabada yumthangnaba akanba leibak Myanmar ga kaya-rak hanna Manipur na lan-thengnakhi. Matam amada malemda lamba leite hainakhiba British ki lanmisingga faoba Manipur na maithini khangna khangna lan-thengnakhi. Adubu ngasidi Manipur na masagi ngamkhei ngakchanabagidamak lamba panariba aduga lan thengnaba nattraga wari oina sanaduna sangdainaba puraknaba hotnaba faobagi thoudang louba ngamjadre. India leingakki

thousil nattraga leibak ngakpangi lan-thong manungda Manipur na leikhibadagi houjikti Manipur na ngamkheigi matangda panggala thokna thabak amatta toubu ngamdre. Adubu India na Manipur bu lousindri-ngeigi mamangda Manipur asi maning-makha tamba leibak ama oina leirammi. Masagi ngamkheisu malem na masak khangna leirammi. Marak marakta mapangi oiba panggalsingna Manipur gi maningtambada marakthatlabasuchahi 2000 henba maningtambagi puwarina Manipur gi puwari oiduna lakkhi. Masina takpadi Manipur gi ngamkhei asi Manipur na masa matomtana semjarakkhiba leibakki ngamkheini. Ngamkhei asi India leibakna Manipur gidamak sembirakkhiba nattraga atoppa leibaksingdagi mullaga India na pibirakkhiba ngamkhei natte. Maram aduna India na Manipur gi ngamkheibu makhoina pamba mawongda semdok-semjin toubu haibasi Manipur gi hak matpani. Adubu masida Manipur na thingba ngamgadouribara?

India ga Myanmar ga July 7, 1951 da “Indo-Burma Friendship Treaty”

tounaduna marup sanaba hourakkehiba matamduda Kabo Valley bu India na mapu saraga Burma da khudol-pot oina pithokkhi. Matamduda Kabo Valley gi asengba mapu oiriba Manipur na karisu toubu ngamdana leihou-i. Masi asengba puwarigi thoudokni. Houjiksi Manipur gi ngamkhei asi India na makhoigi kanaba yengduna sijinningba mawongda sijinnakhibada Manipur na karisu toubu ngamdana leihougani. Maramdi houjik Manipur, India gi manung chanba leibak ama oina leiri. Manipur da makhoigi hak chaona lei. Maram aduna Manipur na India gi saruk ama oina leiribamakheidi ngamkheigi matangda Manipur na panggala thokna thabak amatta changsinba ngamloi. Adumakpu matam asida Manipur na tougadaba thabak kharadi leigani amasung maduna India na Manipur gi ngamkheibu semdok-semjin touduna makhoina pamba mawongda sijinnabada khara makheidi athingba piba ngamgani.

Ahanbada eikhoina Manipur gi ngamkheida shingnaraklibasing asi kana kanano amasung makhoina karamba mawongda singnarakpa ngamlibano haibadu neinaduna madugi chap chaba fivamsing kangba tai. Manipur da houjik maru oina leiriba ngamkheigi wathok asi “Naga Integration” ga mari leinaba wafamsingdagi thoklakpana ayambani. Masidagi Manipur gi chingmisingna amukka henna mathum-marang

hourakpangi maram oihallak-i. Maram aduna “Naga integration” na Manipur gi chingmisingda kari kari thougatpa pi amasung maduna tammisingga leinaba marida karamba mawongda akaiba leihallak-i haibadu thidoktuna madubu yengsinba ngamnaba hotnaba tai. Houjik Manipur gi ngamkhei manungda Naga lalhoubasingna touriba “Naga Integration” ga mari leinaba thabak-thouramsing asi santi gi wari sanariba asigi marumda ngaktani. Manipur gi lamda cease fire na manung chandrabasu Naga lalhoubasingna chinggi mafam kayada Khutlai paiduna natraga khutlai paidrabasu paibagi panggala mannana leiduna thabak kaya toubu ngamhallibasi santi gi wari asinani. Cease fire gi manung chanba chandaba thidana Manipur dasu Indian Army singga Naga lalhoubasingga kapnadrabanina Naga lalhoubasingna touningbata touduna Manipur gi saruk kharabu Naga lalhoubasingna khudum chanbaga mannana leihallibasi India na toubu khujil-thourangdagi oihallakpani. Maram aduna India na Naga lalhoubasingga tounariba cease fire asi Manipur dadi Manipur bu makhong-makhut punshillaga thambani haibada karisu lalloi.

Naga lalhoubasingna houjik National Highway no. 39 amasung 53 da gari amadi pot-chei puba agent singdagi tax chaona louri. Piba ngamdabasingda makhoina khudongchadaba kaya pi. Gari da chatpa meeosingda toina awa ana nang-halli. Masida Indian

Army singna khangna khangna Naga lalhoubasingbu santi thamnabagi mingda athingba piba toude. Manipur leingaknasu State security forces sing sijinnaduna hairiba lambising asida matam chuppagi oina ngak-sennabagi thourangsu paikhatte. State security forces asisu Manipur gi tampakta afaoba saba nattana chinggi lamda haigattuna mathouna maringjel utpa ngamde. Masidagi Naga lalhoubasingna athingba amatta yaodana lambising asida thabak tourakpana Manipur gi meeyamda Naga lalhoubasingbu yengthiba amasung laman khumningbagi wakhal ka-henna sangat-halli. Masisu Manipur gi meeyamga Naga lalhoubasingga anigi marakta yengthinahannaba sinba India leingakki thousil amani.

Houjik masidagi henna lushil-hallaklibadi Manipur da chingmi amasung tammi anigi marakta leinarakliba ungkhatnaba asini. Naga lalhoubasingna Chingmisingbu makhoigi meechangda leihannaba hotnabada tammisinggi maramda aranba toknga kaya sandokpada nattana chingmisingna tammisingbu saohannaba fivam kaya tammisingna touraknaba sangatli. Maduda khudongchaba louraga Naga lalhoubasingna chingmisingbu tammisinggi maiyokta leihannaba hotnei. Masida nattana chingmisingna Manipur leingakki maiyokta toubas strike amadi blockade nachingbasingda makhoina yaosilli amasung madubu “Naga Integration” gi wakhallon

manungda pusinnaba hotnei. Masina amukka henna chingmisingna Naga lalhoubasinggi mateng louduna makhal makha kayagi thabak thouram kaya tourakpana chingmisinggi mathakta tammisingna saoningba amasung chingmisinggi maiyokta akanba thabak paikhatningbagi wakhal tammisingda lak-halli. Asumna chingmi amasung tammising anigi marakta ungkhatnaba amasung yengthinarakpa asi India leingakna Manipur gi ningtam ehou namthanabagi pambei oina pusilli amasung maningtamba pamba Manipur gi meeyamda piba akanba safu ama oihalli.

India na houjik Manipur da makhoigi leingak chetsin-hannaba hotnabada aronba lallong kaya touri. Masigi manungda Manipur gi mapanggal pikthahanba asisu India gi mitna udaba lan-gi lallong amani. Masigidamak makhoina chingmisingbu Manipur gi apunba pangaldagi khaidok-hannaba kannu hotnei. Houjik Manipur da chingmisingna taw-nganna leibagi mawongda leiduna Manipur gi apunbagi oiba wafamdagi theidoknaba hotnarakliba asimak Manipur na masagi saktam masana leppa ngamhandanabani. Chingmisinggi panggalbu asumna taw-nganna leihanduna Manipur bu sonthahanba haibasina Manipur gi maningtambagi wafam lakpa matamda achouba apanba ama piba ngamgani haibasi India gi thajaba amani. Thousil asigi makhada India na Manipur da chahi cha kayadagi

amatta oina khundaminnaduna lairaklaba chingmi amasung tammi anigi marakta ching-chep thaduna amaga amaga nungsinahandanaba kannna hotnei. Makhoina Naga gi santi gi waribu anouba pambei ama oina sijinnaduna chingmisingbu Manipur dagi khaidoklaga Naga gi apunba khunnaigi saktamda leihankhinaba kannna thoujilli. Naga lalhoubasingna Manipur gi chinggi lamda maningtamna leiba yahallakpa asimak Manipur gi apunba khunnaigi saktamda chingmisingbu yaodanaba hotnahannabagi India na Naga lalhoubasingda piba khudongchaba amani. Masigidamak makhoina santi gi wari asi makha sangthahanduna Naga lalhoubasingbu panggal sagathalli. Maram aduna Naga gi santigi wari asi Manipur gi apunba khunaigi saktamda akaiba piba ngamba panggal ama oibana India na santigi wari asibu Manipur gi panggal hanthahannaba khutlai oina sijinnei haibasida karisu lande.

India na houjik Naga lalhoubasingga santi gi wari sanariba asida maru oina thamliba pandamsinggi manungda chinggi lamdamda Manipur gi lalhoubasingbu leihandaba asisu amani. Ahanbada makhoina Naga lalhoubasingga Manipur gi lalhoubasingga punna camp saduna Chinggi lamda leiminnahandanaba hotnaraba matungda amuk Manipur gi lalhoubasingbu matomta chinggi lamda leiba ngamhandanaba hotnaba hou-i. Kuki lalhoubasingga houjik

India na wari sanaba hourakliba asisu masigi lallong asini. Masina Manipur gi lalhoubasingna chinggi mafamsingda leibada Naga amasung Kuki lalhoubasingga muknaba thok-hallakpada nattana chinggi lamda santi thugaiba oina uhanduna chingmisingnasu Manipur gi lalhoubasingbu makhoigi mafamda leihandanaba hotnarak-. Masidagi Manipur gi lalhoubasingga chingmisingga laphoknarakpangi maram oihallaktuna Manipur gi apunba saktam sagatpada Manipur gi lalhoubasingna lougadaba thoudangda athingba pirak-i.

India gi apambadi Manipur gi lalhoubasingga Naga nattraga Kuki lalhoubasingga lan tounarakpani. Lan tounaraklabadi meeyamgi marakta kanana kanagi michangda lep narakkadage haibadu India na yamna laina uba ngammi. Maram asidagi India na chingmisingbu Manipur gi lalhoubasinggi maiyokta leihallaknaba hotnabada “cease fire” bu anouba thousil ama oina Naga nattraga Kuki lalhoubasingda sijinnei. Adugisu mathakta Naga nattraga Kuki lalhoubasingna Indian army ga “cease fire” tounaduna leiba maramna Manipur gi lalhoubasingna chinggi lamda changsinba nattraga leiba matamda Indian army singna Naga nattraga Kuki lalhoubasingdagi mateng fangduna yamna laina lan-daba ngammi. Aduga amuksu Naga nattraga kuki lalhoubasingna

Manipur gi lalhoubasing thengnaba matamda Indian army gi nakaldagi khudongthiba thok-hallakpa yai haibagi chingnaba leitabana makhoina Manipur gi lalhoubasingga thengnabada akiba karisu leite. Aduga nakal amadana Manipur gi lalhoubasinggina Naga amasung Kuki lalhoubasing thengnabatta nattana Indian army gasu chinggi lamda thengnaba tarakpana chinggi lamda khudongthiba yabagi chang wangna leihalli. Masina Manipur gi lalhoubasingna Manipur gi ngamkhei manungda Naga natraga Kuki lalhoubasingbu thengnaba wahanduna ngamkheigi matangda Manipur gi lalhoubasinggi thoudang chinggi lamda leihallakte.

Manipur gi lalhoubasingga Naga natraga Kuki lalhoubasingga kapnaba haibasi Manipur gi l a l h o u b a s i n g g i - d a m a k t a d i mangjaba ngaktani. Maramdi Naga natraga Kuki lalhoubasingbu yeknaba oirakpa haibasi yeknaba masing yamkhatlakpada nattana chingmisinggasu mari fachil-laktanabagi maram amasu oihallak-ei Yeknaba oinaduna lal-lumnaba natraga amana amabu maran sinarakpa matamda chingmisingasu sungsoi soidana maduna konsillak-i. Masi ubadagi Naga natraga Kuki lalhoubasingna Manipur gi lalhoubasingda ayamba

matamda kaihouduna khut thoknaba yabagi fivam kaya semgatlak-i. Adubu Manipur gi lalhoubasingna khanggadabadi Naga natraga kuki lalhoubasing asi Manipur gi chingmisinggi maraktagina ayambani. Maram aduna Naga natraga Kuki lalhoubasingbu hatpa natraga asok-apan nang-hanba matamda chingmisingna Manipur gi lahoubasinggi maiyokta leirakpa amasung yeknaba oina khallakpa haibasi masana tabani. Aduga lan tounaba mafamsu ayambana chinggi lamda oirakkadabana chingmisinggi maikaida asok-apan nattaga lantum mang-hanlakpa matamda Naga natraga Kuki lalhoubasingna chingmisingbu Manipur gi lalhoubasinggi maiyokta leinaba erai-laina khomjinba ngammi. Masina Manipur gi lalhoubasingna Naga natraga kuki lalhoubasing thengnanaba hotnabada chingmisingdagi mateng fangba ngamhandabatta nattana chinggi lamda leibada khudongchadaba kaya maiyoknagani.

Maram aduna houjik Manipur da leiriba ngamkheigi wafam asida eikhoina thengnaribasi chingmee amasung tammeesing anigi marakta leinagadaba mari aduga nakal amadana Manipur gi lalhoubasingga Naga natraga Kuki lalhoubasingga leinagadaba mari ani asidagi

thoklakpa fivamsing aduni. Manipur gi lalhoubasingna Manipur gi ngamkheiga mari leinaba thabaksing paikhatpada Naga natraga Kuki lalhoubasingbu maram ama natraga amada hekta thengnaba tarakpana makhoiga khwaidagi naknana leiriba chingmisingbu maduda mari leinahallakpa haibasi masana tabani. Adugisu mathakta chinggi lam asi Manipur gi ningtam lan-gi khwaidagi maru oiba mafam ama oibana chingmisingga Manipur gi lalhoubasingga amatta oiba haibasi Manipur gi lahoubasinggidi tangaifadraba lan-gi machak amani.

Maram aduna Manipur gi lalhoubasingna chinggi lamda lan-gidamak sem-sabada matou tariba machaksing semgatpada chingmisinggi thoudang leiriba adu kaoba yade. Maram aduna chingmisinggi thoudang mapung fana Manipur gi ningtam landa yaohannaba Naga natraga Kuki lalhoubasingbusu maram chumna tainaba haibasi Manipur gi lalhoubasinggi thadokpa yadraba machak amani. Tainaba haitrabadi natraga masida lumna loudrabadi lalhoubasi masel yengthinarakpa amasung khut thoknarakpana Manipur da kanglup maselgi lan ama thouklakpa faoba yai. Masigidamak

Manipur gi lalhoubasingna cheksingadabani.

Maram aduna Manipur da leiminnariba kanglup khudingmakna amaga amaga nungsi-chanana amasung amatta oibagi wakhallonda leiminnaba haibasi ngamkhei chetna leibaga manabana Manipur gi meeyamna mashida thajaba thamduna thabak toubai tai. Chingmisingna aranba wakhallonda kanagumba-singgi thou-enshilna Manipur da kanglup nainabagi fivam sagatlaklabasu madu yaribamakhei ingnachikna sangdainaba ngamnaba hotnagadabani. Chingmisingna karigumba pamdaba thabak ama tourakpa matamda tammisingna maduga mannaba paokhum ama pinaba hotnabana wafam adu keidoungeidasu taisinnaba ngamloi. Maram aduna tammisingna yamna khangba kanbaga loinana Manipur gi ngamkhei kannaba hotnabada chingmisingbu amatta oibagi wakhallonda pusinduna fivam khudingmak machin-manau oibagi mawongda tathok-tashin toubai tai. Masigidamak meeyamna anouba khongjang kaya changsinduna chingmi amasung tammisingna punna famminnaduna leibakki oiba wafam khudingmak khannaminnaba tai. ■

INDIA NA WESTERN SOUTH EAST ASIA DA YENGBA MEETYENG

Western South East Asia India nadi North Eastern kouba lamdam asi hanna lam taretna oirammi madudi Assam, Arunachal Pradesh, Nagaland, Manipur, Meghalaya, Mizoram, Tripura mameithangda Sikkim hapchillaktuna nipal sure. Hairiba lam mayam asigi ngamkhei ga foreign gi lamga thengnaduna lei madu chada 98% ni, aduga India ga naknabadi chada anini. Houjikki India map ta yen mangak manba Silguri da km. 18 khakka India ga WeSEA ga samnei. Lamdam asida leiba meeyam asi Mangoloid ni, lol na Sino Tibeto Burman ni. Aryan gi macha amasung chada nouda India ga lolda, lainingda, chakchayuthakta, nattapumnamakkhennana lei. Maram asina lamdam asigi meeyamna Indian oibasi namduna oibani “Indian by circumstances, Indian by forces ni”. Ngasisu India gi makhada leitrigeida Manipur gi ning tamba loubukta houba foucheng, pat turendagi nga faduna chaorakpa ahan laman mayam ama hingli. Maram asina nganlingeidagi India na awang nongpokki lam

pumba namthaduna thamningbagi apambasi leirammi. Madugi mayek laraba khudamni 1962 da China na lan tarakpada India gi ahanba prime minister Nehru na “tasengna laibak thibani eina awang nongpokpu kanba ngamlaroi, nakhoina nakhoigi laibak lepchahouro, good bye” haina punsigi oina bidai touramlabani. Adubu lan loiraba matungdadi awang nongpokki lam amuk nungsirakpani. India nation ama oiba ngamdri. Maramdi nation ama oibada mannaba lol, mannaba nat, mannaba laining lichat amasung mannaba political aspiration haibadi leingaklonda mannana apamba leiba changi. Adunani namduna Hindugi laining, lol, nat chatnanaba namduna thamjillakiba. Masi force assimilation ni. Eikhoigi nat, lon, laining leija lejiana namduna chathanba asi loilamgi asengba machatni.

Anisubada eikhoigi lejaramba apikpa sinsang maru oina Manipurda hairaga fisa lonsa panba yai. Manipur da iyong lakh ama makhaigi mathakta leigani. Masi yum yumda

leikhibagi industry leite haibani punna thabak suribasi lakh ama makhai ni. Adu oirabadi masimuk chaoba industry malemgi mafam amattada leite haiba tai. Adubu hairiba iyongi potthok asi sijinnaba matamda peisasu mapanda chattana eikhoigi chanura kaya sen tanjaba yabadu manghankhi. Maramdi mapandagi pusillakpa lang ai mayang karbarwala achoubana sannaningba maongda sannei. Lang tangna yollabadi sendong nemmi. Wabana helli haiduna fi saba toklakli. Masigi matungdi mapangi fi pusillaktuna eikhoibu leihalli. Eikhoigi figi design da mapangi machinna saraga hongna hongna yonbada mapanda peisa loina chatkhi. Eikhoigi atang atangba fijin hakpa khudam oina nga mamei, tajmahal manna hakpa, khei manna hakpa pumba Ludianada saduna paktaknana Manipur gi nupising na leiduna set chari. Sariba iyong kharasigi potthoksu sitte haiba tai. Maramdi Leptana TV da advertise touriba mayamsi mapangi potni.

Ahumsubada eikhoigi mahousagi masanna asi mama natraga mapaga natraga mamannabaga sannaba game ni madudi – houdong chaobi, uchichi khangmeitat, tong tong tongdrumbi, marum konbi, fibul habi, amangbi tannabi, pumnamak nungsina tinnabagi, tatna thanaba

yadabagi masanani. Nupimachana seboti kaonabagi masanada kyam yamna physical exercise afabano yengsi. Thabi fukpi mairel fukpi sanabagi sakti du yengsi. Nungsiba, channana leiminnanabada mama mapagagi mari amasung marup kayagi mari ngamnamak mangkhare madugi mahutta electronics ki game, computer, mobile, robot asaba. Maram asina angangna mama mapaga mari thamdare adugi mahut robot ama piradi yare. Laifadibida sannabada laidibi yonba imadu kayam peisa lakkani. Sannabasu makhoina pamba maong da sanahankhare. Yaosang sports ta fao indigenous game yaodare. Yelhoungeigi masana asi ngakpagi kannabadi eikhoigi furup khandokpa laibani. Loinana funga warinasu chap manna leiramlabada lamdo eikhoigi furupni loubada yaribani ngasidi madu loina mangkhare. Isam samna cultural colonialism ni. Chummi chaokhatlakpa matamni pumnamak sannaba yai adubu Lai haraobada, yaosang sports ta masigi competition touhallabadi adum hingani khalli. Ahouba mike panduna jantra khonglaga jagoi saduna maibigamaibagagi kummeikhak oiba afaba natte.

Marisubada, resource pumba louthokpa asisu loilamgi asengba machatni. Manipur da houriba atangba

hidak kayasi tuminna louthokpa yai. Maramdi Manipur amasung awang nongpokta medicinal values wangna yaoba hidak khwaidagi houi haiba tai. Madu iramdanda asida meikhu thoktaba factory thamduna matik chakhraba khang heiraba naha mayamsina guli, capsule, hidak mahi kaya puthoktuna inak khunba yajabadu huran huran puthokli. Chahi kharagi mamangda Ukhrul dagi texas becata kouba cancer naba faba yamliba pambi kaya mapangi firm na ngamnamak heklambagi wari tannakhare, Ukhrul dagi bromide leiba chingdum kaya nung peklini haiduna ngamnamak louthokkhare. Eikhoigi ising sijinnaduna mei puthokli. Mapanda yolli. Sarkargisu natte. Mapangi firm gini. Meeyamna nongmada mei pung manga fana fangdari. Loktakna pumloi loire. Keibul lamjao mutkadoure. Malemda ammatta ngairaba ataoba ithat tunggi angangna uraroi.

Mangasubada India gi state ateida ahenbamee eikhoida thajillakpa. Masisu loilam chanbagi machal amani. Houjik-houjik India dagi lakpa meeyancha asina apunba chinggi masing yamdaba apunba kanglup masingdagi hellabani. Makhoina thabak mungani amasung nupi angang louduna eeyan changhannaba afaba pambei ama oi. Masida purakliba ahongbasi biological change ni. Eeyan changbasi masak udana yengbadadi laiba pokliba angang aduna mapa nungsibada makhoigi meechang masing hengatli haibasi

landaba wafamni. Adunani lan atouba khudinggi macha dara sandoknaba nupi angangda namja namthek touduna meerolhalliba.

Taruksubada, mayamna captive market hainaba eikhoibu makhoigi keithel oihanba. Masina amukka henna loilamgi asengba machanni. Iramdamda kanagumba amana ayuk hek yahourakpadagi tumba faobada sijinnariba pot asi eikhoina saba amatta yaoraktrabani. Masigi mathakta Loktak project na eesingna thumhallaba lou pari 80,000 si pot chei thaba yaringei matamdadi hendokna chaba konnarammi ngasidi ansang mana masing fao mapandagi pusillaktrabadi chaba konnadare. Potta leiduna leiba lamgi meeyamna makhoigi lamda kari peisa tungadouri. Peisa tanbagi humang mamandu mapangi pot leibada adum chatkhiba haibasi bikhya nidunata hingba lam oiba tabani masi thaoina sembani. Ngasifaoba Manipurda meikhu kaba uribasi chek saba brick firm tara- kunmuk leibasikhakni. Achou achouba lamdam asigi potthokka channaba factory-industry hangduna potthok puthokpa yaba thabak touhanbagi mahutta 303 rifle paihanba masa faraba pakhang mayam nungsa marakta peisa khaiduna leihalliba asi Delhi gi instruction ni.

Taretsubada, militarization haibadi sifai mayam thajinduna sifaina leingakpasini. Delhi nabu pamlabadi

magi direction Manipur sarkarna karisu touba ngamdabasini. Karamba malemgi lamda khwaidagi chaoba mahei tamfamsang university da army leibasi Manipur nattana atoppa lam amattada uba fangloi. Asita nattana tourism industryda chaokhatkani hairiba lamdam asida tourist spot mayamsida sifai leitaba yaode. Masidagi hendoktuna angang lairik tamfamsangda leibagi wathok kaya oinakhiba meeyamna henna khangbiribaduni. Civil administration touduna semgat sagatkadabadu military administration da Delhi na peisa mayam thadaduna lambi thong samba, cheng chak yenba touhalli. Hatningba – funingba matamdana touningbata touri. Masina takpadi lamdam asigi meeyamsi India gi citizen natte haiba senglabani.

Mathakta panjariba mayamsi loi chanba lam amada loi mapuna touba yaba toubaduni. Masi nattaba malemgi lakliba globalization da awang nongpokki lamda sokhalliba senmitlon yengba tarabadi India na atei state ka mannana yengde haibasi senglabani. Madugi khudamdi India gi ningtamba matung chahi 76 gi matung da chaokhatpahi ahanba yumfam oiriba infrastructure angakpada sotthari. Lambi thong amatta matik chadri. Manunggi lambi ateidi lairadana highway sing asifao afaba oidri. Pot chei leenaba cold storage amatta

leitri. Chaokhatpada khwaidagi maru oiriba electricity (power) Manipur muk sokchinba lam atei mafamda leitri. Manipur gi masak naiba social scientist amana haikhiba electric tara tingbana mei pire haiba yaroi, asuk kuiba matam asida eesingfaoba marang kaina piba ngamdari, eikhoina fangliba chaokhatpasi karamba chaokhatpano haibasi 21 suba chahi chada hangba ikainaraba wani. Wafamsi lande khalli. Awang Nongpokta International airport amatta leitari. Meeyamda kannagadaba mapangi mee lakpana changba yadana kuina thingi. Lamdam asigi senmitlon da akaiba pigadaba meeyanchasing na khudup thaduna thajilli. Tourism industry na eikhoigi future ni hairaga tourism ga mari leinaba infrastructure ammattasu leitri. Sokchillakliba ising nungsitki mipaiba poktri. Mapanda chatliba lairik tamba mayamsi magi–magi state ta ngamna tamjanaba ayamba makhalgi diploma course faoba leitri.

Education dasu henna lannaida thawai yaoba lam oihankhibasi anouba senmitlonda privatization da henna mathou happagini. Masiga chap mannana health tasu adu mangai lannaida leiriba afaba hospital sing asidana Government na thamba ngamdaba khuju khutlai ngakta thamduna hospital da yengba anabafaoba private ki lab singda thari. Masi pumnamaksi lairaba imunggi

masing yamba meeoidi henna henna awaba maiyoknaba tabani. Leikhidraba lamsing asida MNC kaya changhanduna nungaigani, thabak fangani haiduna leijariba lan thum kharasisu koluna sumbagum sumdoknaba hotnari.

Isam samna kanagumbagi khut amatta soktriba resource mayamsi mapan amasung manungi senjao paiba firm kayada pinaba ayaba piri. Masi louthokpa yanaba mari leinaba mafam pumba sifaina sangduna leiri. Masigi mayek laraba khudamni Tipaimuk ki mega project, Tamenglong gi thao chingthoknaba laklamba team khudingmak. Houjik–houjik India na hotliba angkadi awang nongpokki lam apunbadagi India gi apunba energy chada 70 henna awang nongpoktagi lougani haibani. Karigisu oithokloi himalay dagi chentharakpa watpa leitraba kankharaba iasing ireigi Arunachal gi turenda masing thingamdraba dam kaya saba yagadouri. Meghalaya da amasung Manipur gi chandel da Uranium fangi haibasi khanglabani. Masini clean energy puthokliba. Louba yaba lougani meeyamna wabana amani haibasi Delhi gi meetyengni.

Asitasu nattanamahousagi ingkholda thokpa tagat–tagat tekpa pot chei chaba nattrabadi heinaramdaba

eikhoigi meeyam ngasidi package food ta thawai yaonarakpana laina kayaga sagonnaduna leiraba meeyam oihalli. Wana elkhoidagi chena mapandagi, teak una eikhoidagi ply wood na mapandagi. Alu k.g. da lupa 10-15, masina alu cheap onduna plastic ki chekhaoda handuna puthorakpadadi alu amada lupa 10-10. Lairabadada leitouba Delhi gi leingakni. Masida khwaidagi awaba nanglibana lairaba meeyamni. Chengdi tangba yaba tanglabasu mobile phone gi sim card ti free da fangli, athap- athappa langa wari sanaduna, chithi thanaduna naknaba ngamlabasu manakta leiba chinggi chingkhaga chingthakkadi pao faonanaba chatpada awaba oiri.

Aroibada eikhoigi patna leitraba, eikhoigi turenna motpada easing loubu yadraba, houriba u-wa mayamsina kokkhraba, leiriba ching mayamsina ching oidraba, leinang matum oirabada, manungda leiriba khongdagi thokpa potna tumkhrabada tungi lakkadaba angangsingi makhutta nang eina sinna ningliba Manipur karamba Manipur oigani. Haibadadi nachungdaba yai khangtharurabadi toufam thokpa mayam amadi leirabani adubu uttranchalgi ching ningkhaibada siriba meeyamsi eikhoigi chingdasu thoklakpa yai khangdaba chingmi mayamga apunba khongjang changsinminnabada makhoi yagani haibasi khangbada awaba oiri. ■

ANGANGSINGDA ACHUMBA WAYEL FANGHANBA

Malemgi oina angangsing-gi Moiba tonganba hak sakkhangba hourakkhibasi 20suba chahicha manungdani. Makhoigi fangfam thokpa haksing sakkhangbiduna makhoigidamak toufam thokpasing pangthokpa asi khunaigi kaifadraba thoudangni. Angangsinggi hak fanghanbagi thouwongsing asigi manungda makhoida khunaigi achumba wayel fanghanba, makhoibu tathi tawoina toubidaba, mannaba mityeng yengbiba amadi makhoibu mapung faba meewoi amamam oihannaba sougatpiba, tengbangbiba haibasi yamna maru oi. Angangsinggi fangfam thokpa haksingga mari leinaba malemgi leibaksingna yanaraba law ama haiba tarabadi United Nations Convention on the Rights of Child, 1989 asini. India su malemgi law oiraba yanache asida kumja 1992 gi December thada khutyek piduna ingani haina ayaba pikhi. India gi oina anganggi meesing asi chaorakna crore 44 youbaga loinana malemgi manungda anganggi meesing khwaidagi henna leiba leibak ama oiri. Kumja 2011 gi meekok thibagi matung inna Manipur gi oina

chahi 18 mapung fadriba anganggi meesing asi chaorakna lakh 11 rom oi, masi apunba meesinggi chada 40 rom oiribani.

Leibaksigi angangsinggi kaifadraba haksing sakkhangnaba, makhoibu ngakpi senbinaba, mapung faba meewoi amamam oihannaba amadi makhoigifangfamthokpapumnamak fanghannabagi pandamda maru oiba law kayamarum semduna leire. Makhoising adugi manungda panba yaba law khara hairagadi: 1) Commission for the Protection of Child Rights Act, 2005; 2) Prohibition of Child Marriage Act, 2006; 3) Rights of Children to Free and Compulsory Education Act, 2009; 4) Protection of Children from Sexual Offences (POCSO) Act, 2012; 5) National Food Security Act, (NFSA) 2013; 6) Juvenile Justice (care and protection of children) Act (JJA), 2015; 7) Child Labour (prohibition and regulation) Act, 2016.

Mathakta panjakhriba law sing asigi mathakta tongan tonganba thousil thourang kayasu matam matamgi oina semduna leire.

Asigumba angangsinggi mari leinaba law amadi thousil thourang mayam asi angangsingda makhoigi fangfam thokpasing amadi khunaigi achumba wayel fanghannaba pandamga mari leinei. Law mayamsigi manungda Juvenile Justice Act, 2015 asi law thugaiduna aranba thabak toururaba angangsing amadi awaba mayoknaduna ngakpi senbiba mathou taraba angangsingda achumba wayel fanghannaba semba khwaidagi maru oiba law oiri.

Juvenile Justice Act, 2015 hairiba law asigi mapung oiba pandamdi angangsingbu cheirak fanghanbagi mahutta makhoigi lamchat sajat chumthokpiraga khunaida amuk hanna khunda leitahanduna khunaida kannaba oiraba meewoi ama oihanbani. Pandamsing asi fanghanbada wayel loisangkhaktana ngamloidabana tongan tonganba mari leinaba leingakki loisangsing, thou puribasing, mari leinaba meewoising amadi lanai lupsinggi thoudang chaona louhannaba law asida mayek sengna palli. Hairiba law asina angang makhal 2 haibadi law thugaiduna khunaina pamdaba aranba thabak toururaba angangsing amadi awaba mayoknaduna ngakpi senbibagi mathou taraba angangsinggidamak machu taba kanglonsing sembaga loinana angangsing asigi fangfam thokpasing fanghanduna, ningthina loinabiraga afaba khunaida kannaba

oiraba meewoi oihanduna mahousagi fibhamda amuk hanjilhannabagi yamna fajaraba pandam thamli. Asigumba pandamsing asi fangnanaba hotnabada angangsinggi yaifagadaba amadi makhoiga channaba kanglonsing sijinnahalli. Angangsingbu nungsina loinabiduna makhoibu cheirak pibagi mahutta khunaida kannaba afaba meewoi ama amuk oihanba haibasi angangsingda achumba wayel fanghanbani haina lougani. Khunaina pamdaba law thugairaga aranba toururaba angangsingbu loinaba, makhoibu akaknaba mafam amada thamba, makhoigi mathakta thijinba amadi wayel chatthaduna aroiba warep ama louba matamda hairiba law asida yaoriba kanglonsing asigi matung inna tougadabani haibasi yamna mayek sengle. Loinana, asigumba angangsingda makhoigi kaifadraba haksing amadi achumba wayel fanghannaba mari leinaba loisangsing, thouburoising amadi meewoisingna amaga amaga khutsamnaduna mateng pangnaba haibasi law asina piba kanglon-gi manung challi. Samna hairabada, karigumbada adugumba mari leinaba khudingmakna amaga amaga mateng pangnadaba tarabadi law asigi maru oiba pandamsingdu fangba wagani.

Eikhoina khang-i madudi khunaina pamdaba crime touramgani haina louraba angangsinggi mathakta

thijinbagi thabak chatthaduna chummi lalli lepnabagi thabaksi law asigi matung inna wayelsangna touroi, wayel chattharoi, madugi mahutta angangsinggidamakta akhannana semba Juvenile Justice Board (JJB) amana paikhatkadabani. Asigumba makhalgi angangsing asi police na faraga lock-up ta thamba yade, makhoidi angangsingbu yengsinduna thamgadaba tonganna semba angangsinggiyum adudaoina thamgani, police na fijam setlaga wahang paohang toubaya yai, yumgi ahal-lamansingga toina unahan-gadabani, sel tingdana lawyer gi mateng fanghanba, case adu loidringei manungda angang adugi yaifagadaba oirabadi mayumda leiba fangjanaba thadokpiba yai, toubadabu mahak mayumda leiba matamda mangonda khudongthiba nanggadaba oirabadi thadoktabana henna fabasu yai. Mari leinaba leingakna akhannana thabak hapliba thoupubasingna angang adugi imung manunggi fibham, karigidamak angang aduna meeyamna pamdaba thabak adu toururibano haibanachingbadu thijinduna angangdugi mari leinaba akuppa marolsingyaobawarolamatangaifadana semlaga JJB da pikhatkadabani. JJB aduna loukhatliba thijinbagi thabak aduda angangga chunaba kanglonsing sijinnaraga mahakka chanagadaba sinfam tambinaba, mahei makha tana tamhannaba, akhang aheisingna mahakpu wakhal lousing oinaba

paotak pihannaba amadi lamchat sajat chumthokpa ngamnaba ithil pibibaga loinana mahakpu akaknaba matam faoba makhoigidamak akhannana leinaba semba mafamduda leihan-gani. Leifam thokpa akaknaba matamdu loiraba matungdasu mahakna tamkhiba mahei-sinfamduga channaba thabak sinbiba nattraga khutsu-khutlai pibiduna mahakki makha taba punsi adu afaba meewoi amagumna hingjaba ngamnaba mateng pangbiba haibasi yamna tangaifade.

Matang asida panba yaba amadi, kumja 2012 gi December thada India gi konung Delhi da thokkhiba Nirbhaya Gangrape Murder Case ki yamna sathiba thoudok adudagi leibak irang hourakpadagi houjik chatnariba kumja 2015 gi law asi semdorakhibani. Thoudok aduda hakthengnana yaokhiba chahi 17 hellaba chahi 18 di sudriba angang adu mahakki thamfamdagi matam loiraduna furit tunaba machine ama pibiraga thadokkhi. Anouba law asi chatnadringsidadi chahi 18 sudriba meewoi khudingmak angang oina loubaga loinana makhoibu law adugi makhada khunda leitahanbagi khudongchabasing adu khennaba thamdana chap mannana fanghallammi.

Adubu anouba law asigi matung inna masagi chahi 16 tagi 18 faobagi manungda leiba angangsingna ka

henna sathiba crime haibadi chahi 7 tagi tadana fadok piduna keisumsangda thamba yaba makhalgi aranba tourabadi makhoigi pukning wakhalgi fibham amadi chaoba mapung faraba meewoi amagumna sathiba makhalgi crime adu toukhibani haina louba yarabadi mahak angang oina loubagi mahutta chahi 18 gi mathakta leiraba meewoi amagumna louraga angangsinggi akhannana semduna leiraba wayelsang amana wayel chatthaba yahalli. Wayelsang aduda mahakki mathakta sirakliba maral adugidamak achumba wayelgi kanglon chumna sijinnaduna wayel chattharaba matungda mahakna toukhiba aranba thabak adugidamak chunaba cheirak pigadabani. Langjaruriba maralgi matung inna keisumsangda matam sangna leihanbagi cheirak piba yai, toubadabu angang aduda sibagi cheirakti piba yade.

Amaromda, law asina chahi 16 tagi chahi 18 faobagi manungda leiba angangsingbu yamna henna sathiba aranba tourubagi makhoibu wayelsangna oina wayelhanba haibasi angangsing asi semdokpiduna khunaida amuk hanjilhanba haiba pandam adugi taiwonnaba oire, masidi makhoibu henna tamthiraba meewoi ama oiraknaba thouwong oiragani. Karigumba angang makhal asibu asumna khandoktuna wayenba yahallabadi atoppa law

kayagi makhadasu konsinduna makhoida cheirak pihallagani. Makhoibu mapung faraba meewoi oina louduna wayelsangda oina wayelhanba yahanbana angangsinggi hak ngaksenba amadi makhoibu afaba khunaida kannaba meewoi amuk oihanba haiba fajaraba pandam adu aremba tahalle. Nongchup leibaksingda angangsingna tamthiba aranba masing kahenna tourabasu leibak asidadi chang yamna nemli. Tamthiraba aranba masing lakh amagi manungda angangsingna pangthokpa tamthiraba aranba masing asidi supnagi lising 8 lomda oiri. Maram asina angang oina loubagi chahi hanthahanba haibasi achumba thouwong natte. Asigumba angangsing asibu wayelsangda wayelhanbagi mahutta JJB na adum achum aran thijilhallaga maral leire hairabasu makhoibu thamnaba semliba akhannaba thamfam aduda matam yamna sangna thamba yai.

Makhoibu wayelsanggi warep matung inna keisumsangda thambana makhoi hannadagi sathiduna leiraba meewoisinduga leiminnahanbana makhoibu sathiba meewoi ama adum oihanbada mateng pangsinba oina thokkani. Chaokhatlaba matam asida angangsing asi nganna mapung faba meewoi haibadu oirakpana makhoina touruba aranba thabakki thoudang louhannaba chahi leptokpa haibasi aruba thabak oirakkani. Kanagumba

angang amana toururiba khunaina pamdaba thabak adu tangna thokpasinggi manungda khwaidagi tangna thokpa haibadu oirabadi mahakpu akanba cheirak piba yai. Matamduda mahakpu angangni haiduna meenungsi poklubagi mathou taroi. Maramasinachahihanthahanduna angang makhal kharakhakki yenglaga law asi semdokkhibasi asanba mityeng yaona paikhatkhiba thouwong natte. Kanagumba chahi 16 ki makhada leiba angang amana tamthiba aranba thabak ama tourubadagi leibak irang houduna law asi amuk semdokkadouribra? Angangsingbu leibakki tunggi yumbini haina loufam thokpana makhoigi hak ngakpiba tai. Makhoibu afaba meewoi ama oiraknabagi khudongchaba adu pibiba haibadu achumba khongthangni.

Aroibada thamjaningba wafamdi angangsinggi kaifadraba haksing kannaba law amadi thousil thourang kaya cheda semduna leirbasu

makhoigidamak yaifanaba mawongda sem saduna thabak loukhatrabadi pumnamak arembani. Angangsingbu hiram khudingda yengsinbiduna makhoibu mapung faba afaba meewoi amamam oihanba haibasi mari leinaba leingakki loisangsing, thouपुरibasing amadi khunai lupsingna apunba thoudang louminnaduna mateng pangnaraba matamda oithokpa ngamgani. Manipur gi oinasu kumja 2020 da state ki oiba angangsinggi thousil ama semkhrabanina leingakki mari leinaba loisangna ahenba thoudang louduna angangsingda achumba wayel fanghannaba ahenba mityeng changba mathou tai. Manipur State Commission for Protection of Child Rights-ki thouburoisingna makhoida law na sinnariba thoudangsing adu kaothokloidabani. Leibakki tunggi meerol oigadaba angangsingda eikhoi khudingmakna toufam thokpasing toubiramiasi.

“The Liberation Times” Chefong asiga mari leinana Article (Wareng, Seireng, Wari Macha) sing thabiraknaba mayamda thamjari.

--Publicity Department, RPF.

BALKANISATION GI WAFAM

Balkan Peninsula haibasi houjikki meerol asina poktringeida thokkhiba maramna yamkhraba meesing amanadi khangde. Adubu meerol asina yamna toina pannarakliba Balkanisation haiba waheisi masidagi thorakkhi haibasidi achumbani. Balkanisation haiba wafam asi meewoibagi hak amadi afaba leingakki lichatna mangtharakpagi fivam adubu saktakpada sijinnei. Kumja 1990 gi paringda wafam asi yamnamak chaona malemgi leingak pathapka mari leinana sijinnaba hourakkhi.

Balkanisation gi wathok asibu wakheinabagi lambida karam karamba leibaksingbu Balkan leibak koubage haibasi khangba mathou tari. Balkan hairaga Europe ki kha thangba maikeibukhangnei. Bulgaria gi akoibada leiriba chingi lam asidagi louduna maming asi thonbani. Balkan sing asi Eastern Europe amasung West Asian lamdamsing haibadi Turkey, Syria, Iraq amadi Iran nachingba naknaba mari leirak-i. Tangkak kharada lamdam

asi Ottoman Empire gi cheithengsu nangkhi. Balkan lamdam asi ngallingei matamdagi houna civilisation kayaga houminnarakpa lamdam amani.

Houjikki matam asidadi Balkanisation leibak amabu machet machet thokna thugaiduna leibak (country, state) kayamarum sembadubuni haibaromda sijinnare. Tharumda ungkhatnaba lal (cold war) gi matamda mapung oina Balkanisation toukhi. Wareng asida eikhoina khannagadouribasidi Balkanisation haibasina karam touna ahongba purakpage amasung malemgi mafam kayada karamna sijinnabage haibaduni.

Balkan Peninsula da Balkanisation: Chahi cha amagi mamangda Balkan Peninsula asi Ottoman Empire na leingakkhi. Leingak adu asangba matam ama oikhi adubu matam kharagi manungda machet machet tarakkhibana empire asida fattaba haibadu oihallakkhi. Ottoman Empire gi leingak mangak adu pendabadagi meeyamna lalhou

ama hourakkhi. Lalthou adu ing kumja 1817 daga houkhi adubu 1912 ta chahi 95 suraba faobada loisinkhide. Fivam asidagi empire na Balkan peninsula asi leibak kaya thokna thugaikhrammi. Leibaksing adu ngasigi Greece, Serbia, Bulgaria amasung atei leibaksingni. Hairiba leibaksing asi hourakpada amaga amaga yanadabagi thoudok leibana lal kaya soknarammi. Mawong amada makhoi punna leiminnaba hingminnaba ngamkhrabagi mamangda yanadaba asina sanglaba matam ama loukhirammi, asida nattana tasengna punna thabak touminnaba faobadasu matam sangna loukhirammi. Wathoksing asi Ottoman empire na matam sangna meeyam gi marakta makhoi masel amaga amaga tukatchaba poknaba ithil pibadagi oirakkhibani. Balkanisation hourakpada meeoibana uriba khanglibasidi fattaba lambi amagi manungdani.

Balkanisation na piba cheitheng:

Khudam oina Balkanisation sjinnabagi mawong asi sandokna hairagadi achouba leibak singna kanglup furup singda tongsinduna mateng pangsinbadagi thoklapa maheina kanglup furupki apunba amasung apunbagi leingaktasu machoi machoi tahallaknabagi

wakhal lon pokhalli haina utli. Balkanisation gi piriba khudam asina dictatorship nattraga kanglup furup singbu tumna hatnabagi (ethnic cleansing) maram faoba oihalli. Balkanisation gi thoudokki mari leinana khannabada thoklaklibadi, yamna fattaba mahei oi haibagi mami chaona tare haibasini. Armenia, Azerbaijan, Bosnia & Herzegovina, Croatia, Serbia, Kosovo gumba leibaksingda Balkanisation gi thoudok asina achouba wathok oihanduna kanglup furup kaya thokna khaidokkhi. Balkanisation gi thoudok asi thoklakpa matamda leibak amana amagi mayokta leinaduna lalthou chatthanarakkhi amadi masigi maheina leibak (state) semlakpaga loinana kanglup furupki marakta ngamkhei khaidoknahalli.

Laining nattraga furup kanglupki kannaba fangnabana maram oihanduna achouba leibaksingna kanglup furup amasung political boundary semgatkhrabadi madugi maheidi eenai taba amasung kanglup furup nattraga atoppa laining chatpa kanglup namthabaduni. Masigumba mawong asigi thoudokna meeoiba khunnaida karigumba mawong amatada kannaba leihande amasung kanagumba meei sing thoudoksigi manungchanduna leikhrabadi

malemsida nattrga mareibaktuda makhoigi tunggi punsi kari oigadage haiba ngamhande. Ing kumja 1990 gi parengda Yugoslavia da thokkhibagum masina mapan leibakka leinaba marida sokhanbata nattana lallon itik tounabagi maridasu sokhalli.

Ing kumja 1990 gi paringda masing yamlaba kanglup kayagi marakta thokkhiba muknabagi fivam adubu saktakpada Balkanisation haiba wafam asi thorak-i. Hairiba matam asida meewoi lising kaya punsi pikhamnaxhi. Balkan lamdam asi furup kayana khundaba oibana kanglupki oiba akanba kisi kaya lei. Tangkak kayada fathaba ngamdraba kanglupki ungkhatnaba kaya thokkhi. Balkan lamdam asi Croats, Serbs amasung Bosniaks singna khundai amadi masagi oiba leingak lambi amada chatpagi firep kaya loubu 1990 gi matamda hourakkhi. Balkan gi lamdamda thokkhiba kanglupki muknaba asi 20 suba chahichagi khwaidagi aki-tujungba thoudok amani haina lounei. Balkan lamdamda khundaminnariba lamdamsingi marakta afaba kanglon semminnaduna hingminnabagi wakhal paring amadi makhoigi oiba matik yenna kanglong (federal power) bu ngakchaba ngamdabadagi

fivam asi oirakkhibagi khwaidagi chaoba maramsingi manungda ama oikhi.

Furup naiba wakhalna lamjingduna ethnic homeland amasung greater land tanbagi lamjelda Balkan region da khundaminnariba furup yamnamak yangna kanglupki mukna epakta lupsinba hourakkhi. Balkan lamdamda khundaminnariba furupsingbu achouba leingak/leibak maru oina lamdam adugi mayai lamgi matik pairiba furupsingna apikpa furupsingbu namthaba hourakkhi. Mapan-gi leibak amadi achouba furupsingna khut changduna namthabagi thouwong asibu ngasi aki-tujungbaga loinana BALKANISATION haina khangnaribani. Report kharagi matung inna, kumja 1992-95 da thokkhiba kanglupki lan aduda meewoi 200000 (lac ani) sikhi amasung lac ani amana lanjennakhi. Manung amadi mapan-gi khutna maram oiduna Yugoslavia meigi chingum chaklakkhi. Yugoslavia dagi maning tamba pambagi wafam kaya thorakkhi.

India da achouba furup oiriba Hindu singna matik pumnamak paisinbagi thouwong-gumna, matam adugi Serbia gi President Slobodan

Milosevic nasu ahakpa kanglon ani paikhatkhi. Amana mayol leingakna ahenba matik painaba chattharakpa thousilna maram oiduna Serbs singna maningtambagi manglan leijaba Kosovo amadi Vojvodina nachingba leibaksingbu namthaba hourakkhi. Kosovo amadi Vojvodina gi meeyamna hanna fanglamba ningtambagi kanglonsing adu namkhaiba hourakkhi. Nakal amaromdana, thouwong asibu Slovenia amasung Croatia na akanba mawongda yaningdaba fongdorakpa maramna Balkanisation touraknaba maram oikhi. Makha tana Milosevic ki lanmeesingna ihousing asibu kannamak namthanaba akanba thabak paikhatkhi.

Milosevic ki meewot meeneibu khangba ngamdraduna, kumja 1991 da Slovenia amasung Croatia na masagi maning tamba laothokkhi. Slovenia amasung Croatia gi mathakta akanba lan ama Milosevic na chattharakhi. Makha tarakpada, kumja 1992 da Bosnia-Herzegovina su referendum gi khutthangda Yugoslavia dagi tokle haiba firep loukhi. Adubu, masing yamba furupna khundariba Serbia gi Serb singna Bosnia-Herzegovina gi mathakta lan chattharakkhi. Serbia gi khongthang asibu 1992 gi December

gi 12 da United Nations gi General Assembly na warep (Res. 47/121) louraduna Serbia gi thouwong asibu 'ethnic cleansing and a form of genocide' ni haibaga iroinana yaningdaba wafam thamkhi.

Mayol lamgi achouba furupsingi loilam wakhallon amadi furup machasingbu yotsinningbagi wakhal aduna BALKANISATION gi hourakfam oikhi. Khutsemgi oiba thou-insin kayana maram oiduna kumja 1992-1995 gi Bosnian war da Bosnian (Muslims), Serbs and Croats singbu hatnahankhi. Ngasigi awang nongpok India natraga WESEA haina khangnariba lamdam asomdasu kanglup maselgi marakta leiriba muknabagi fivam asi masagi puwarida thoidokna leiramba natte. Massidi India gi ge-opolitical gi mityeng amagi makhada chattharakpa thousilgi maheini. Bay of Bengal, Indian Ocean amasung Pacific Ocean gi maikeida chatthariba geo-political oiba mityengna maram oiduna WESEA maldam asi lanban ollakli haibasi yamnamak mayek senglakli. India na chattharakliba thousilsing asida counter insurgency gi khongthang chaona uri. Maram aduna, Balkan lamdamda thokkhiba ungkhatnabagi saktam asimak neinabada lamdam asigi meeyamna

mit-nakong oiba yagadaba wafam kaya yaori.

Balkanisation gi puwari asi wakheinaba matamda, Balkan gi lamdam asida nak ahum (triangular) gi oiba achouba muknaba haibadi Bosniak Muslims, the Catholic Croats amasung Republika Srpska Orthodox Serb singi marakta akanba kanglup ki po kangnahankhi. Fivam asina meeoi bagihakpu yamna chaona khonggaonakhi. United Nations na khut thingjinba pamkhydrabasu fivam aduna maram oiduna UN Protection Force (UNPROFOR) na humanitarian aid piba takhi. UN na ngak-senba protected oiba 'safe areas' haina semgatlabamafam kaya thamkhi. Kanglupki lan adukki matik kankhi madudi United Nations na faoba makhoina ngaklou pijakhiba 'safe areas' singbu Bosnian Serb lanmeesingna yamlaba Bosniak 7000 hatkhi. Meehat asibu 'Srebrenica massacre' haina khangnakhi.

Balkanisation gi wafam asi adukki matik chaothorakkhi madudi the North Atlantic Treaty Organisation (NATO) gi lanmeesingna Bosnian Serb singi aircraft kaya kapthakhi. Balkanisation gi wafam asi Cold War gi lanban saruk ama onkhi. NATO na Bosnia gi maikeida lepki.

Kainathangda, Bosnian Serb singna United Nations na puthokkhiba wafam singbu yajakhi – United States na pukhatlakhiba Dayton Peace agreement bu yajakhi. UN na yanawafam asibu chatnahannabagidamak malemgi oiba lanmee 60,000 tangdu leitanabagidamak Balkan gi Bosnia-Herzegovina da thamba takhi. Balkan lamdamgi puwari asi meeoi bagihak yamna chaona khonggaonaba lamdam ama oikhi. United Nations Human Rights Council, the European Court of Human Rights amasung meeoi bagihak kidamak lepliba non-governmental lup haibadi Amnesty International and Human Rights Watch nachingbana hannagi Yugoslavia and Bosnia-Herzegovina bu chaona yaningdaba fongdokkhi. Bosnia-Herzegovina na meesing yamjadaba furupsingbu otpi-neibikhi haibagi wathok yamna chaona leikhi. Romani amasung Jew-singbu yamna otpi neibikhi haina maral sikhi.

Balkanisation gi matamda chatthakhiba meeot meenei asi yamnamak kankhi haibasi achouba wathok oirakkhi. Bosnian leingakna war criminal singbu marik chumba wayel chatthakhide haina European Union na akanba wafam pukhatlakki. Lan adu

loiraba matungda, International Criminal Tribunal for the Former Yugoslavia na Human Rights khonggaonakhibaga mari leinana wafam kaya paikhatkhi amasung masiga mari leinaba wathoksing December, 2017 ta mapung fana wakheinare haina laothokkhi. Human Rights Watch Report, 2018 gi matung inna ngasisu Balkan gi mafam kayada ethnic conflict sing leiri haiba wafam fondokkhi.

World Bank na piba 2019 gi report amagi matun inna Romani kanglup supnatagi 1.7% Bosnia gi sarukni hairi. Report asigi matung inna, Romani furup asi basic healthcare, jobs, education, amasung housing gi khundongchaba fanghande hairi. Furup machasingna leingakki oiba khudongchaba fangdaba amadi Constitution nasu ngaklou pidabana maram oiduna ungkhatnaba kaya thokhalli. Romani gumba furup machasing asi achouba famthonda famba yade haina leingaklonda kayat kaya thamli. Maram asimakna Bosnian Constitution asi European Convention on Human Rights gi kanglon thugai haina United Nations na haiba leikhrabani. Bosnia gi citizen singbu furupki mingda khaidokpa asi democracy amadi right to equality bu khongaonabani

haina malemgi lupsingna lounakhi. Annual Report of Human Rights Watch, 2020 gi matung inna minority singbu Balkan lamdamda yamnamak ot-neibi haiba wafam lakkhrabani. Bosnia gi wathokna chahi kaya houkhrabasulanthengaduna pikhiba cheinadi ngasisu koktri. Chahi 30 houkhrabasu ngasisu meewoi 96,421 lanjennaduna leiri.

Bosnia gi leignaklongi thouwong amadi machat asi India dasu uba fangle. South Asia amadi South-East Asia anigi langdaida khundariba WESEA leibak kayabu namlou lousinduna India gi mayai lamna semba leingak pathap amagi makhada matam sangna thamduna lakli. Kumja 1949 da Manipur bu namlou lousinkhiba amadi British India gi manung chankhidaba furup kaya ngasidi mutkhibagi akibaga loinana hingli. Leibaksing asibu lanmee sijinnaduna civil areas singbu militarised touba, AFSPA 1958 thamjillakpa amadi India gi First Past the Post electoral system na meesing yamjadaba furupsingna India da chatnariba Parliamentary kanglon asina ayaba pide. Masigisu mathakta, India gi kanglonda democratic federalism, right to referendum and self-determination gi mafam leitabana furup machasingbu matam

chuppada yotsinnaba hotnei. Hindu upper caste singi poram-pomit amadi yaka yengduna leingakpa India da yelhoumesingna yamnamak Balkanised oiba fivam amada hingli. AFSPA na maram oiduna meehat-meepun kaya fongna chatthari. Internal Security gi mingda akanba militarisation lamdam asida chatthari. Indian Constitution gi Article 34 gi makhada palliba 'Martial law' asi WESEA da leire haina loubu yare maramdi masigumlaba Martial Law ga mari leinaba touningbata touhanba 'IMPUNITY' asi India gi atoppa mafamda leite. Wafam asimak India gi Attorney General na 2017 ta United Nations gi Universal Periodic Review da yajakhraba wafamni. AFSPA na piriba cheitheng asi athuba matamda waroisin puraknaba Germany, Switzerland, America na chingba leibaksingna India da akanba wafam kaya kumja 2022 da pangthokkhiba Universal Periodic Review da amuk hanna pukhatlakkhrabani.

Nakal amoromdana, India gi Parliament asina undemocratic oiba thouwong kaya chatthari. United Nations Security Council gi thakta yanakhraba wafam haibadi Jammu and Kashmir da Plebiscite toubagi wafam India

na pangthokpigi mahutta Article 370 da piriba Autonomy khara adu faoba mutthattuna United Nations gi kanglon ama oiriba Right to Self-Determination bu leppa leitana mattuna lakli. Balkan gi lamdamsingda furup machasingbu otpi-neinibagi thouwong asi India dasu mayek lana uri. Jammu and Kashmir ga mari leinaba kanglon sembada India gi Parliament na Jammu amasung Kashmir gi ayaba hanna lougadabani haiba constitutional oiba wafam adubusu khongaonaraga Article 370 bu namduna louthokkhi. Fivam asina takpadi maning tamna leijaramba furupsing India na ngasisu makhoigi chakthung amadi ningtambagi hak matpiri haibasini.

WESEA da houjik oiriba fivam asi Balkanisation gi achouba saktam amani. Mamangthakta leiramdaba kanglupki ungkhatnaba amadi ethnicization asi WESEA amadi Manipur bu India India da namduna tilhankhraba matungda thoklakpani. Suspension of Operation gi mingda free hand thaduna kanglupki pal wangkhatnaba hotnaba counter-revolutionary politics ama oina na WESEA da thabak kaya chatthari. Counter-revolutionary politics asigi mathou hapnaba hotnaba aronba

economy gi lambi kaya furup kayada chatthahalli. Furup maselgi marakta muknabana India gi internal security fagathannaba lalong ama oina sijinnari. Ngasi Manipur da Drug ki oiba akanba safu ama piraklibasi furup maselgi marakta India na thakhiba Balkanisation gi singchep adunani. Manipur bu India na namlou lousinkhraba matungda ethnic division gi wakhallon asi ka henna wangkhatlakkhi. Treaty of Yandaboo gi matamdagi lengdana leiraklaba Manipur gi ngamkhei su India na leppa leitana machet-machet mantiknaraga pithoktuna lakli. Manipur amadi yumthangnaba state singi maraktasu matik chaba boundary/ngamkheigi ungkhatnaba leptana thokliba asi marik chumna mityeng changbagi mahutta khatnahanduna thamli. Ngamkheigi chayetnaba asina WESEA gi lamdamda yamna chaona muknabagi fivam ama lakhallibasi India gi geo-political gi oiba wakhallonna mang thaba asinani.

Amaromdana, ching amasung tam anibu khaibung tahanduna masagi maning tamba leingaklon punna hingminnabagi hanna

leijaramba liklam adubu thugaikhi. Article 371 C gi matung inna mamai ani longba leingak pathap thamjinduna lamdam asida kanglupki hu leppa leitana kamsilli. Ngasidi maram pumnamak asina senmit, hourakfam amadi leingaklon kanglupki oiba machuna sangle. Masimak Balkanisation gi saktam amani. Kanglupki irang khankhatlakpaga iroinana Manipur khunnai drug amadi black marketing gi lamjelda mangjil thahanduna pangthokliba election singda lamdam asigi meeyambu Election Commission of India na mamit uisinduna hu-gi ipakta touhanduna thamli. Masigisu mathakta, India gi lanmee loisanggi awangba thakki sinpangloi kayana Drug gi lalon itik chatthabagi pao kaya ngasi leppa leitana taribani. Fivam asina maram oiduna, maning tamna chahi cha kaya hinglaklaba Manipur na pungmut muttuna matangi amamba irolnungda lupkhidringei India na chattharakliba Balkanisation asi thingba mathou tai. Matam sangna khundaminnaraklaba ireicha-WESEA gi furupchasingna meekup nahum singna leiba mathou tare. ■

THE LIBERATION TIMES JUNE 25, 2023



*Puthokpa:
Publicity Department, Revolutionary People's Front
© June 2023*